



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII] SATURDAY, 10th SEPTEMBER, 2022/BHADRA 19, 1944 [No. 67

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

પ્રિવેન્શન એન્ડ કન્ટ્રોલ ઓફ ઇન્ફેકશિયસ એન્ડ ઇન કન્ટેજિયસ ડીસીઝ એનીમલ્સ એક્ટ, ૨૦૦૯ તથા ફોજદારી કાર્યરીતિ અધિનિયમ-૧૯૭૩ (૧૯૭૪ તો બીજો અધિનિયમ)ની કલમ-૧૪૪ હેઠળ જાહેરનામું

વંચાણે લીધા :

- (૧) કૃષિ ખેડૂત કલ્યાણ અને સહકાર વિભાગ, સચિવાલય ગાંધીનગરના જાહેરનામા No. GHKH/90/2022/VHD/12/2022/1159/P1, તા. ૨૬-૦૭-૨૦૨૨.
- (૨) નાયબ પશુપાલન નિયામકશ્રી, જિલ્લા પંચાયત, અમરેલીના પત્ર નં. પશન/મકમ/એલ.એસ.ડી./જાહેરનામું/વશી/૪૩૯/૦૮/૨૦૨૨, તા. ૨૯-૦૮-૨૦૨૨.

જાહેરનામું

નં. નાચિ/પલસ/વશી/૪૨૩૪-૪૨૫૦/૨૦૨૨-(૧) વંચાણે લીધા કમ-૧ના સરકારશ્રીના કૃષિ, ખેડૂત કલ્યાણ અને સહકાર વિભાગ, ગાંધીનગર ના તા. ૨૬-૦૭-૨૦૨૨ ના નોટીફિકેશન નં. GHKH/90/2022/VHD/12/2022/1159/P1 થી હાલમાં એનિમલ કમિશ્નરશ્રી, ભારત સરકારશ્રીના તા. ૨૨-૦૭-૨૦૨૨ ના D.O.No. K-11053/69/2019-LH થી “લમ્પી સ્કીન ડીસીઝ” પશુઓ માટેનો એક અનુસૂચિત રોગના સંદર્ભમાં ગુજરાત રાજ્યના અમરેલી જિલ્લાને “નિયંત્રિત વિસ્તાર” તરીકે પ્રિવેન્શન એન્ડ કન્ટ્રોલ ઓફ ઇન્ફેકશિયસ એન્ડ કન્ટેજિયસ ડીસીઝ ઇન એનિમલ્સ એક્ટ ૨૦૦૯ (૨૭ ઓફ ૨૦૦૯) કલમ-૬ની પેટા કલમ-(૧) દ્વારા તથા કલમ-૭ ની પેટા કલમ-(૧) અને (૨) હેઠળ તાત્કાલિક અસરથી જાહેર કરવામાં આવ્યો છે. જે અન્વયે વંચાણે લીધા નાયબ પશુપાલન નિયામકશ્રી, જિલ્લા પંચાયત અમરેલીના તા. ૨૯-૦૮-૨૦૨૨ ના પત્ર નં. એ.એચ./લમ્પી જાહેરનામું/૪૩૯/૨૦૨૨ થી ભારત સરકારશ્રી તા. ૨૨-૦૭-૨૦૨૨ ના પત્ર મુજબ તમામ આકસ્મિક પ્રક્રિયાઓ અને નિયંત્રણો મુકવા જાહેરનામું પ્રસિધ્ધ કરવા દરખાસ્ત કરેલ છે. સદર દરખાસ્તની વિગતે લમ્પી વાયરસને ફેલાતો અટકાવવા અંગે નિયંત્રક જાહેરનામું બહાર પાડવું ઈષ્ટ જણાય છે.

(૨) સબબ હું, આર. વી. વાળા, (GAS), અધિક જિલ્લા મેજિસ્ટ્રેટ, અમરેલી જિલ્લો પ્રિવેન્શન એન્ડ કન્ટ્રોલ ઓફ ઇન્ફેકશિયસ એન્ડ કન્ટેજિયસ ડીસીઝ ઇન એનિમલ્સ એક્ટ ૨૦૦૯ (૨૭ ઓફ ૨૦૦૯) તથા ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂએ નીચેની વિગતે હુકમ ફરમાવું છું.

૨.૧ “લમ્પી સ્કીન ડીસીઝ” (ગઢાદાર ચામડીના રોગ) ને અટકાવવા અને તેને નિયંત્રિત કરી શકાય અને ઢોરને જ્યાં રાખવામાં આવ્યા હોય ત્યાંથી અત્રેના જિલ્લાની હદની અંદર અથવા બહાર અન્ય સ્થળોએ તેમની અવર-જવર પર તેમજ અત્રેના જિલ્લામાં જીવંત પશુઓના વેપાર, મેળા, પ્રદર્શન, રમતો અને આવા પ્રાણીઓના મેળાવડા પર પ્રતિબંધ મૂકવામાં આવે છે.

અમલવારીનો વિસ્તાર :

આ હુકમ અમરેલી જિલ્લાના સમગ્ર વિસ્તારને લાગુ પડશે.

અમલવારીનો સમયગાળો :

આ હુકમ તા. ૩૧-૦૮-૨૦૨૨ થી તા. ૧૪-૦૯-૨૦૨૨ (બંને દિવસો સહિત) સુધીના સમગ્ર સમયગાળા માટે અમલી રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “ પ્રિવેન્શન ઓફ ઈન્ફેકશયસ એન્ડ કન્ટેજીસ ડીસીઝ ઈન એનિમલ્સ એક્ટ ૨૦૦૯ (૨૭ ઓફ ૨૦૦૯) ની જોગવાઈઓ તેમજ "THE INDIAN PENAL CODE" ની કલમ-૧૮૮ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના અમરેલી જિલ્લાના પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

જાહેર જનતાની જાણ સારૂ પોલીસ અધિક્ષકશ્રી, અમરેલી, નાયબ પશુપાલન નિયામકશ્રી, જિલ્લા પંચાયત, અમરેલી તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ કચેરીઓ/પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડીને પ્રસિધ્ધ કરવામાં આવશે.

આજ તા. ૩૦ ઓગસ્ટ સને-૨૦૨૨ ના રોજ મારી સહી તથા કચેરીનો સિક્કો કરી આપ્યો.

અમરેલી, ૩૦ માહે ઓગસ્ટ, સને ૨૦૨૨.

ગુજરાત પોલીસ અધિનિયમ-૧૯૫૧ ના કાયદાની કલમ-૩૭(૧), ૩૭(૩) અને ૩૩ હેઠળ

જાહેરનામું

નં. નાચી/પલસ/વશી/૪૨૧૬-૪૨૩૦/૨૦૨૨.-આગામી દિવસોમાં ગણેશ ઉત્સવ તહેવારની ઉજવણી થનાર હોય, જે અન્વયે હાલની પ્રવર્તમાન પરિસ્થિતિને અનુલક્ષીને સમગ્ર અમરેલી જિલ્લામાં કાયદો અને વ્યવસ્થાની પરિસ્થિતિ જળવાય રહે તે માટે તેમજ જાહેર સુલેહ શાંતિ અને સલામતી જાળવવા માટે ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૧ તથા કલમ-૩ તથા કલમ-૩૩ અન્વયે પગલા લેવા પુરતા કારણો છે. તેની મને ખાતરી થઈ છે.

જેથી હું, આર. વી. વાળા, અધિક જિલ્લા મેજસ્ટ્રેટ, અમરેલી, ગુજરાત પોલીસ અધિનિયમ-૧૯૫૧ ની કલમ-૩૭ની પેટા કલમ-૩૭(૧) અન્વયે મળેલ સત્તાની રૂઈએ આથી ફરમાવું છું કે,

(૧) અમરેલી જિલ્લાના સમગ્ર વિસ્તારમાં તા. ૨૯-૦૮-૨૦૨૨ થી તા. ૧૨-૦૯-૨૦૨૨ (બંને દિવસો સહિત) નીચે મુજબના કૃત્યો પર પ્રતિબંધ ફરમાવું છું,

- (એ) શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારિરીક ઈજા પહોંચાડવામાં ઉપયોગ થઈ શકે તેવી બીજી ચીજો લઈ જવાની,
- (બી) કોઈપણ ક્ષયધર્મી અથવા સ્ફોટક પદાર્થો લઈ જવાની,
- (સી) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાના યંત્રો અથવા સાધનો લઈ જવાની, એકઠાં કરવાની તથા તૈયાર કરવાની,
- (ડી) વ્યક્તિઓ અથવા તેના શબ અથવા આકૃતિઓ અથવા પૂતળા દેખાડવાની,
- (ઈ) લોકોએ ભૂમ પાડવાની, ગીતો ગાવાની તથા વાદ્ય વગાડવાની,
- (એફ) જે છટાદાર ભાષણ આપવાની, ચાળા પાડવાથી અથવા નકલ કરવાની તથા ચિત્રો નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીશ્રીના અભિપ્રાય પ્રમાણે સૂરૂચિ અથવા નીતિનો ભંગ થતો હોય અથવા જેનાથી રાજ્યની સલામતી જોખમાતી હોય અથવા જેને પરિણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અને તે ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.

(૨) આ હુકમ નીચેની વ્યક્તિઓને લાગુ પડશે નહીં.

- (અ) ફરજ પર રોકાયેલ પોલીસ તથા હોમગાર્ડ સહિતના તમામ સરકારી તેમજ અર્ધ સરકારી કર્મચારી તથા અધિકારીઓને,
- (બ) શારિરીક અશક્તિના કારણે લાકડી તથા લાઠી લઈને ફરવું જરૂરી છે તેવી વ્યક્તિઓને,

(૩) વધુમાં ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૩ તથા કલમ-૩૩ હેઠળ મળેલ સત્તાની રૂઈએ, તા. ૨૯-૦૮-૨૦૨૨ થી તા. ૧૨-૦૯-૨૦૨૨ (બંને દિવસો સહિત) અમરેલી જિલ્લાનાં સમગ્ર વિસ્તારની અંદર સંબંધિત સબ ડીવિઝનલ મેજસ્ટ્રેટશ્રીની પૂર્વ મંજૂરી/પરવાનગી સિવાય કોઈ સભા મંડળી ભરવાની અથવા સરઘસ કાઢવાની તેમજ સંબંધિત તાલુકા એકઝીક્યુટીવ મેજસ્ટ્રેટશ્રીની પૂર્વ મંજૂરી/પરવાનગી સિવાય લાઉડ સ્પીકર વગાડવાની હું મનાઈ ફરમાવું છું.

- (૪) ઉપરોક્ત પેરા-૩માં કરવામાં આવેલ આદેશ ફરજ પરના કોઈપણ સરકારી/બિનસરકારી કર્મચારીઓ અને અધિકારીઓને તેમજ કોઈપણ સ્મશાનયાત્રાને લાગુ પડશે નહીં.
- (૫) આ જાહેરનામાનું ઉલ્લંઘન કરનાર અથવા ઉલ્લંઘન માટે મદદ કરનાર શપ્સ ગુજરાત પોલીસ અધિનિયમ-૧૯૫૧ની કલમ-૧૩૧ તથા કલમ-૧૩૫ ની જોગવાઈ મુજબ સજા તથા દંડને પાત્ર થશે.

હું એવો પણ આદેશ કરું છું કે, જાહેર જનતાની જાણ સારું પોલીસ અધિક્ષકશ્રી, અમરેલીએ સદરહું હુકમ નિર્દિષ્ટ કરેલ વિસ્તારમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે બહોળી જાહેરાત કરી/કરાવીને પ્રસિધ્ધ કરવો.

આજ તા. ૨૮-ઓગસ્ટ સને-૨૦૨૨ ના રોજ મારી સહિ તથા સિક્કો કરી આપ્યો.

અમરેલી, ૨૮ માહે ઓગસ્ટ, સને ૨૦૨૨.

ફોજદારી કાર્યરીતિ અધિનિયમ-૧૯૭૩ (૧૯૭૪ તો બીજો અધિનિયમ) ની કલમ-૧૪૪ હેઠળ

વંચાણે લીધા :

૧. ઉપસચિવશ્રી (કા. વ્ય.-૧) ગૃહ વિભાગ, સચિવાલય, ગાંધીનગરના પત્ર ક્રમાંક : વિ.-૧/કઅવ/૧૦૨૦૨૧/૧૪૧૧, તા. ૨૮-૦૮-૨૦૨૨.
૨. ડાયરેક્ટરશ્રી, વન અને પર્યાવરણ વિભાગ, ગાંધીનગરના પત્ર નં. ENV/10/2010/1004-Part-II (2021) T, તા. ૨૮-૦૭-૨૦૨૨.
૩. પોલીસ અધિક્ષકશ્રી, અમરેલીના પત્ર નં. એલઆઈબી/ગણેશ સ્થાપના/જાહેરનામું/૩૦૪૮/૨૦૨૨, તા. ૩૦-૦૮-૨૦૨૨.

જાહેરનામું

નં. નાચિ/પલસ/વશી/૪૨૫૧-૪૨૭૦/૨૦૨૨.-

૧. વંચાણે લીધા-૧ ના ઉપસચિવશ્રી (કા.વ્ય.-૧), ગૃહ વિભાગ, સચિવાલય, ગાંધીનગરના પત્રથી ગણેશ મહોત્સવ નિમિત્તે સ્થાનિક પરિસ્થિતિને લક્ષમાં લઈ ગણેશજીની મૂર્તિની ઉંચાઈ સંબંધમાં ઉચિત જાહેરનામા બહાર પાડવા જણાવેલ છે.
૨. વંચાણે લીધા-૨ના ડાયરેક્ટરશ્રી, વન અને પર્યાવરણ વિભાગ, ગાંધીનગરના પત્રથી ગણેશ ઉત્સવ તેમજ અન્ય તહેવારો દરમિયાન મૂર્તિ વિસર્જન સંદર્ભે પર્યાવરણને નુકશાન ન થાય તે હેતુથી નામ. મુંબઈ હાઈકોર્ટ, સેન્ટ્રલ પોલ્યુશન કન્ટ્રોલ બોર્ડ તથા નેશનલ ગ્રીન ટ્રીબ્યુનલ દ્વારા બહાર પાડવામાં આવેલ ગાઈડલાઈનનું પાલન કરવા સાવચેતીના લેવા જણાવેલ છે.
૩. વંચાણે લીધા-૩ પોલીસ અધિક્ષકશ્રી, અમરેલીના પત્રથી અમરેલી જિલ્લામાં દર વર્ષે ગણેશ મહોત્સવનો તહેવાર ખૂબ ઉત્સાહ અને ધામધૂમ સાથે ઉજવવામાં આવે છે, આ મહોત્સવને અનુલક્ષીને કોઈપણ ધર્મની લાગણી દુભાય નહીં તેવા કોઈ ચિહ્નો કે નિશાનીઓ રાખવામાં ન આવે અને મૂર્તિઓની ઊંચાઈનું ધોરણ જળવાય રહે, ઉપરાંત મૂર્તિ બનાવવા માટે કેમિકલ યુક્ત રંગોનો ઉપયોગ થતો હોય, આ મૂર્તિઓને નદી, તળાવ, ચેકડેમ કે દરીયાના પાણીમાં વિસર્જન કરવાથી પાણીમાં રહેલ જીવો, મનુષ્યને પણ નુકશાન થાય છે, જેથી મૂર્તિની ઊંચાઈ તેમજ વિસર્જન બાબતે નિયંત્રક જાહેરનામું પ્રસિધ્ધ કરવા દરખાસ્ત થયેલ છે.
૪. વાસ્તે હું, આર. વી. વાળા (જી.એ.એસ.), અધિક જિલ્લા મેજસ્ટ્રેટ, અમરેલી જિલ્લો, ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મળેલ સત્તાની રૂઠાં સમગ્ર અમરેલી જિલ્લાના વિસ્તારમાં કાયદો અને વ્યવસ્થાની પરિસ્થિતિ અને પર્યાવરણની સુરક્ષાને લક્ષમાં રાખીને નીચે મુજબની પ્રવૃત્તિઓ પર પ્રતિબંધ ફરમાવું છું.

- ૪.૧ શ્રી ગણેશજીની માટીની મૂર્તિ બેઠક સહિત “૮ (નવ) ફૂટ” કરતા વધુ ઊંચાઈની બનાવવા, વેચવા કે સ્થાપના કરવા તથા જાહેર માર્ગ ઉપર પરિવહન કરવા ઉપર.
- ૪.૨ શ્રી ગણેશજીની પી.ઓ.પી.ની મૂર્તિ બેઠક સહિત “૫ (પાંચ) ફૂટ” કરતા વધુ ઊંચાઈની બનાવવા, વેચવા કે સ્થાપના કરવા તથા જાહેર માર્ગ ઉપર પરિવહન કરવા ઉપર.
- ૪.૩ નક્કી કરેલ વિસર્જન સ્થળો અને લીધેલ મંજૂરીમાં દર્શાવેલ સ્થળ સિવાય અન્ય કોઈ સ્થળ ખાતે વિસર્જન કરવા ઉપર.
- ૪.૪ મૂર્તિકારો જે જગ્યાએ મૂર્તિઓ બનાવવાની કામગીરી કરે છે, તે જગ્યા તથા વેચાણ માટે રાખે છે, તે જગ્યાની આજુબાજુ તથા નજીકમાં કોઈપણ પ્રકારની ગંદકી કરવા કે કોઈપણ પ્રકારની મૂર્તિ રોડ ઉપર જાહેરમાં ખુલ્લી રાખવા ઉપર તથા મૂર્તિઓના સ્થાપના દિવસ બાદ વધેલી તથા ખંડીત મૂર્તિઓને બિનવારસી હાલતમાં મૂકવા પર.
- ૪.૫ મૂર્તિઓની બનાવટમાં પાણીમાં સરળતાથી ન ઓગળી શકે તેવા ઝેરી કેમિકલયુક્ત રંગોનો ઉપયોગ કરવા ઉપર.
- ૪.૬ કોઈપણ ધર્મના લોકોની લાગણી દુભાય તેવા કોઈ ચિહ્નો કે નિશાનીવાળી મૂર્તિઓ બનાવવા, ખરીદવા, વેચવા કે સ્થાપના કરવા ઉપર.
- ૪.૭ વિસર્જન સરઘસ માટે પરમીટમાં દર્શાવેલ રૂટ સિવાયના અન્ય રૂટ ઉપર શોભાયાત્રા/સરઘસ કાઢવા ઉપર.
- ૪.૮ મૂર્તિઓને વિસર્જન કર્યા બાદ પાણીમાંથી બહાર કાઢી પરત લઈ જવા ઉપર.

અમલવારી વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ હુકમ તા. ૩૧-૦૮-૨૦૨૨ થી તા. ૧૦-૦૯-૨૦૨૨ (બંન્ને દિવસો સહિત) સુધી સમગ્ર સમયગાળા માટે અમલી રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે "THE INDIAN PENAL CODE" ની કલમ-૧૮૮ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના અમરેલી જિલ્લાના પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

જાહેર જનતાની જાણ સારૂ પોલીસ અધિક્ષકશ્રી, અમરેલી તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આજ તા. ૩૦-ઓગસ્ટ સને-૨૦૨૨ ના રોજ મારી સહી તથા કચેરીનો સિક્કો કરી આપ્યો.

અમરેલી, ૩૦ માહે ઓગસ્ટ, સને ૨૦૨૨.

આર. વી. વાળા

અધિક જિલ્લા મેજિસ્ટ્રેટ

અમરેલી.

